

రేణుకాకవచం భైరవరుద్రయామాలే

{॥ రేణుకాకవచం భైరవరుద్రయామాలే ॥}

శ్రీ దేవ్యువాచ ।

జమదగ్నిప్రియాం దేవీం రేణుకామేకమాతరం

సర్వారమ్భే ప్రసీద త్వం నమామి కులదేవతామ్ ।

అశక్తానాం ప్రకారో వై కథ్యతాం మమ శఙ్కర

పురశ్చరణకాలేషు కా వా కార్యా క్రియాపరా ॥

శ్రీ శఙ్కర ఉవాచ ।

వినా జపం వినా దానం వినా హోమం మహేశ్వరి ।

రేణుకా మంత్రసిద్ధిస్యాన్నిత్యం కవచపారతః ॥

త్రైలోక్యవిజయం నామ కవచం పరమాద్భుతమ్ ।

సర్వసిద్ధికరం లోకే సర్వరాజవశఙ్కరమ్ ॥

డాకినీ-భూతవేతాల-బ్రహ్మరాక్షస-నాశనమ్ ।

పురా దేవాసురే యుద్ధే మాహిషే లోకే విగ్రహే ॥

బ్రహ్మణా నిర్మితా రక్షా సాధకానాం సుఖాయ చ ।

మంత్రవీర్యం సమోపేతం భూతాపస్మార-నాశనమ్ ॥

దేవైర్దేవస్య విజయే సిద్ధేః ఖేచర-సిద్ధయే ।

దివా రాత్రమధీతం స్యాత్ రేణుకా కవచం ప్రియే ॥

వనే రాజగృహే యుద్ధే బ్రహ్మరాక్షససంఘే ।

బంధనే గమనే చైవ కర్మణి రాజసంఘటే ॥

కవచస్మరణాదేవ సర్వం కల్యాణమశ్नुతే ।

రేణుకాయాః మహాదేవ్యాః కవచం శృణు పార్వతి ॥

యస్య స్మరణమాత్రేణ ధర్మకామార్థభాజనమ్ ।

రేణుకా-కవచస్యాస్య ఋషిర్భూహ్మ విధీయతే ॥

చన్దశ్చిత్రాహ్వయం ప్రోక్తం దేవతా రేణుకా స్మృతా ।

వృధ్వీ బీజం రమా శక్తిః పురుషార్థ-చతుష్టయమ్ ॥

వినియోగో మహేశాని తదాకాలే ప్రకీర్తితః (ప్రకీర్తితః)।

ధ్యాత్వా దేవీం మహామాయాం జగన్మాతరమమ్మికామ్ ॥

పూర్ణకుమ్భసమాయుక్తాం ముక్తాహరవిరాజితామ్ ।

స్వర్ణాలంకారసంయుక్తాం స్వర్ణసింహాసనస్థితామ్ ॥

మస్తకే గురుపాదాబ్జం ప్రణమ్య కవచం పరేత్ ।

ఇన్ద్రో మాం రక్షతు ప్రాచ్యం వహ్నో వహ్నిః సురేశ్వరి ॥

యామ్యాం యమః సదా పాతు నైర్మత్యాం నిర్మతిస్తథా ।

పశ్చిమే వరుణః పాతు వాయవ్యే వాయుదేవతా ॥

ధనశ్చైతరే పాతు ఈశాన్యామీశ్వరో విభుః ।

ఊర్ధ్వం బ్రహ్మ సదా పాతు అనన్తోఽధః సదాఽవతు ॥

పఞ్చాంతకో మహేస్త్రశ్చ వామకర్ణేన్దుభూషితః ।

ప్రణవం పుటితం కృత్వా తత్కృత్వా ప్రణవం పునః ॥

సముచ్ఛార్య తతో దేవీకవచం ప్రపరే తథా ।

బ్రహ్మణీ మే శిరః పాతు నేత్రే పాతు మహేశ్వరీ ॥

వైష్ణవీ నాసికాయుగ్మం కర్ణయోః కర్ణవాసినీ ।
కణ్ఠం మాతు మహాలక్ష్మీర్హృదయం చణ్డభైరవీ ॥

బాహూ మే బగలా పాతు కరో మహిషమర్దినీ ।
కరాఙ్గులిమ కేశేషు నాభిం మే చర్మికాఽవతు ॥

గుహ్యం గుహ్యేశ్వరీ పాతు ఊరూ పాతు మహామతిః ।
జానునీ జననీ రామా గుల్ఫయోర్నారసింహికా ॥

వసున్ధరా సదా పాదౌ పాయాత్పాదాఙ్గులీషు చ ।
రోమకూపే మేదమజ్జా రక్త-మాంసాస్థిఖణ్డికే ॥

రేణుకా జననీ పాతు మహాపురనివాసినీ ।
రక్షాహీనం తు యత్స్నానం వర్జితం కవచేన తు ॥

పూర్వం బీజం సముచ్చార్య సమ్ముటక్రమయోగతః ।
ముద్రాం వధ్వా మహేశాని గోలం న్యాసం సమాచరేత్ ॥

అస్య శ్రీరేణుకా-కవచమస్త్రస్య బ్రహ్మ ఋషిః అనుష్టుప్ ఛందః రేణుకా దేవతా
లం బీజం రేణుకా ప్రీత్యర్థే గోలన్యాసే వినియోగః ।
ఓం రాం అఙ్గుష్ఠాభ్యాం నమః ।
ఓం రీం తర్జనీభ్యాం నమః ।
ఓం రూం మధ్యమాభ్యాం నమః ।
ఓం రైం అనామికాభ్యాం నమః ।
ఓం రౌం కనిష్ఠికాభ్యాం నమః ।
ఓం రః కరతలకరపృష్ఠాభ్యాం నమః ।

ఏవం హృదయాదిన్యాసః ।

ఓం పం నమః మూర్ధ్ని ।

ఓం ఫం నమః దక్షిణనేత్రే ।

ఓం బం నమః వామనేత్రే ।

ఓం భం నమః దక్షిణనాసాపుటే ।

ఓం మం నమః వామనాసాపుటే ।

ఓం యం నమః దక్షిణకర్ణే ।

ఓం రం నమః వామకర్ణే ।

ఓం లం నమః ముఖే ।

ఓం వం నమః గుదే ।

బ్రహ్మణీ బ్రహ్మభాగే చ శిరో ధరణి ధారిణీ ।

రక్ష రక్ష మహేశాని సదా మాం పాహి పార్వతీ ॥

భైరవీ త్రిపురా బాలా వజ్రా మే తారిణీ పఞ్చా ।

రక్ష రక్ష మహేశాని సదా మాం పాహి పార్వతీ ॥

ఏషా మేఽఙ్గం సదా పాతు పార్వతీ హరవల్లభా ।

మహిషాసురసంహర్త్రీ విధాతృవరదాయినీ ॥

మస్తకే పాతు మే నిత్యం మహాకాలీ ప్రసీదతు ।

ఆకాశే తాడకా పాతు పాతాలే వహ్నివాసినీ ॥

వామదక్షిణయోశ్చాపి కాలికా చ కరాలికా ।

ధనుర్బాణధరా చైవ ఖడ్గఖట్వాఙ్గ-ధారిణీ ॥

సర్వాఙ్గం మే సదా పాతు రేణుకా వరదాయినీ ।

రాం రాం రాం రేణుకే మాతర్భార్గవోద్ధారకారిణీ ॥

రాజరాజకులోద్భూతే సంగ్రామే శత్రుసంజ్ఞతే ।
జలాప్నావ్యే వ్యాఘ్రభయే తథా రాజభయేఽపి చ ।
శ్మశానే సంజ్ఞతే ఘోరే పాహి మాం పరమేశ్వరి ॥

రూపం దేహి యశో దేహి ద్విషతాం నాశమేవ చ ।
ప్రసాదః స్యాచ్ఛుభో మాతర్వరదా రేణుకే భవ ॥

ఐం మహేశి మహేశ్వరి చణ్డిమే
భుజఙ్గాధారిణి శఙ్ఖకపాలికే ।
కనక-కుంజల-మంజుల-భాజనే
వపురిదంబు పునీహి మహేశ్వరి ॥

ఇదం శ్రీకవచం దేవ్యాః రేణుకాయా మహేశ్వరి ।
త్రికాలం యః పఠేన్నీత్యం తస్య సిద్ధిః ప్రజాయతే ॥

గ్రహణేఽర్కస్య చంద్రస్య శుచిః పూర్వముపోషితః ।
శతత్రయావృత్తిపారాద్యున్మత్తసిద్ధిః ప్రజాయతే ॥

నదీసంక్రమమాసాద్య నాభిమాత్రోదకస్థితః ।
రవిమంజులముద్వీక్ష్య జలే తత్ర స్థితాం శివామ్ ॥

విచిన్త్య మణ్డలే దేవీ కార్యే సిద్ధిర్భవేద్భువమ్ ।
ఘటం తవ ప్రతిష్ఠాప్య విభూతిస్తత్ర వేశయేత్ ।
దీపం సర్వపత్రైలేన కవచం త్రిః పఠేత్తదా ॥

భూతప్రేత-పిశాచాశ్చ డాకిన్యో యాతుధానికా ।
సర్వ తే నాశమాయాన్తి కవచస్మరణాత్ప్రియే ॥

ధనం ధాన్యం యశో మేధాం యత్నిజ్ఞాన్మనసేఘ్రితమ్ ।

కవచస్మరణాదేవ సర్వమాప్నోతి నిత్యశః ॥

ఇతి శ్రీ మాతృసంస్థానే భైరవరుద్రయామలే రేణుకాకల్పే

పఞ్చమం పటలం సమూర్ణమ్ ॥

Encoded and proofread by Kaushal S. Kaloo kaushalskaloo at gmail.com

Please send corrections to sanskrit@cheerful.com

Last updated తీదయ

<http://sanskritdocuments.org>

Renuka Kavacham 1 Lyrics in Telugu PDF

% File name : reNukAkavacham1.itx

% Category : kavacha

% Location : doc_devii

% Language : Sanskrit

% Subject : philosophy/hinduism/religion

% Transliterated by : Kaushal S. Kaloo kaushalskaloo at gmail.com

% Proofread by : Kaushal S. Kaloo kaushalskaloo at gmail.com

% Description-comments : bhairavarudrayAmAle mAtRisaMsthAne panchamaM paTalaM from shrIreNukAtantram, Pitambarapeeth, Datia

% Latest update : May 18, 2013

% Send corrections to : Sanskrit@cheerful.com

% Site access : <http://sanskritdocuments.org>

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

%

We acknowledge well-meaning volunteers for Sanskritdocuments.org and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

